

SIMONIDES

αὐχένας οὐ στρέψαντες, ὅπα ποδὸς ἵχνια πρᾶτον
 ἀρμόσαμεν, ταῦτα καὶ λίπομεν βιοτάν·
 5 ἄρσενι δ' Ὀθρυάδαο φόνῳ κεκαλυμμένον ὄπλον
 καρύσσει "Θυρέα, Ζεῦ, Λακεδαιμονίων."
 αἱ δέ τις Ἀργείων ἔφυγεν μόρον, ἧς ἀπ' Ἀδράστου· 340
 Σπάρτα δ' οὐ τὸ θανεῖν ἀλλὰ φυγεῖν θάνατος.

LXVI [183B., 125D.; III G.-P.]

ἡμερὶ πανθέλκτειρα μεθυτρόφε μῆτερ ὀπώρης,
 οὔλης ἢ σκολιὸν πλέγμα φύεις ἔλικος,
 Τηίου ἠβήσειας Ἀνακρείοντος ἐπ' ἄκρη
 στήλη καὶ λεπτῶ χώματι τοῦδε τάφου, 345
 5 ὡς ὁ φιλάκρητός τε καὶ οἰνοβαρῆς φιλόκωμος
 παννύχιος κρούων τὴν φιλόπαιδα χέλυν
 κῆν χθονὶ πεπτηῶς κεφαλῆς ἐφύπερθε φέροιτο
 ἀγλαὸν ὠραίων βότρυν ἀπ' ἀκρεμόνων,
 καὶ μιν αἰεὶ τέγγοι νοτερῆ δρόσος, ἧς ὁ γεραιός 350
 10 λαρότερον μαλακῶν ἔπνεεν ἐκ στομάτων.

LXVII [184B., 126D.; IV G.-P.]

οὔτος Ἀνακρείοντα τὸν ἄφθιτον εἵνεκα Μουσέων
 ὕμνοπόλον πάτρης τύμβος ἔδεκτο Τέω,
 ὃς Χαρίτων πνείοντα μέλη, πνείοντα δ' Ἐρώτων
 τὸν γλυκὺν ἐς παίδων ἴμερον ἠρμόσατο· 355